



גאווערנער קעטי האקול

אויף תיכף ארויסצוגעבן: 10/7/2021

גאווערנער האקול אנאנסירט סטעיט און לאקאלע פאליציי זיך נעמען צו כאפן ספיעדינג און אומפעאיגע דרייווען איבער 'קאלומבוס דעי וויקענד'

אינפארסירונג פעריאד צו לויפן פון אקטאבער 7 ביז אקטאבער 12, וועט צילן אומזיכערע אויפפירעכטס ביים דרייווען דורכאויס דער האלידעי וויקענד

גאווערנער קעטי האקול האט היינט געמאלדן אז די ניו יארק סטעיט פאליציי וועט זיך אנשליסן מיט ארטיגע געזעץ אינפארסירער אויף ספעציעלע טראפיק אינפארסירונג פאר'ן קומענדן 'קאלומבוס דעי' סוף-וואך, און זיך נעמען שטרענג צו ספיעדינג און אומפעאיגע מאטאריסטן. דער 'קאלומבוס דעי' קאמפיין וועט זיך אנהויבן דאנערשטאג, אקטאבער 7, און לויפן ביז דינסטאג, אקטאבער 12. טרופערס ערווארטען געהעכערטע טראפיק צוליב די האלידעי וויקענד און הערבסט טוריזם, וועלכע שטעלן פאר צוגעגעבענע ריזיקעס אויף די וועגן. די אינפארסירונג דעטאל וועט פארקומען אין מערב ניו יארק (טרופ A), נארט קאנטרי (טרופ B), סירעקיוס ראיאן (טרופ D), די קעטסקילס (טרופ F), און דער קאפיטאל ראיאן (טרופ G).

"די טראגישע קאנסעקווענצן פון אומפעאיגע און צעווילדעוועטע דרייווען קען מען פארמיידן אויב מיר מאכן אלע סעיפטי אונזער העכסטע פריאריטעט הינטערן רעדל, " האט גאווערנער האקול געזאגט. "איך שליס מיר אן מיט געזעץ אינפארסירער צו דערמאנען פאר אלע דרייווערס צו הארכן די אנגעוויזענע ספיעד לימיטס, און זיך רוקן אין די זייט פאר עמערדזשענסי און מעינטענענס וויהיקלס, און קיינמאל נישט דרייווען אומפעאיגעהייט. דורך זיך פירן פאראנטווארטליך קענען מיר פארמיידן די זינלאזע טראגעדיעס אויף אונזערע וועגן."

מאטאריסטן וואס פארן דעם סוף-וואך קענען ערווארטען אנצוטרעפן סאברייעטי טשעקפוינטס און מער DWI פאטראלס. געזעץ אינפארסירער וועלן אויך אויסזוכן מאטאריסטן וואס ניצן זייערע טעלעפאנס אדער אנדערע עלעקטראנישע דעוויסעס בשעת'ן זיצן הינטער'ן רעדל. דרייווערס זאלן אויך געדענקן "רוקט אייך אריבער" פאר עמערדזשענסי און העזערד וויהיקלס אפגעשטעלט אויף דער זייט פון ראוד.

טרופערס וועלן ניצן סיי אנגעצייכנטע סטעיט פאליציי וויהיקלס און באהאלטענע אידענטיטעט טראפיק אינפארסירונג (CITE) אויטאס אלס טייל פון דער קרעקדאון אויף צו קענען גרינגער אידענטיפיצירן מאטאריסטן וועלכע פארלעצן דאס געזעץ. CITE אויטאס ערלויבן פאר'ן טרופער צו בעסער אבזערווירן דרייווען פארלעצונגען. די אויטאס ווערן איינגעבלענדעט מיט די טאג-טעגליכע טראפיק אבער קענען קלאר אנערקענט ווערן אלס עמערדזשענסי וויהיקלס ווען די עמערדזשענסי לעמפלעך ווערן אנגעצינדן.

סופעראינטענדענט קעווין פ. ברוען האט געזאגט, "אין לויף פון דער קאמפיין, וועלן סטעיט טרופערס און אונזערע געזעץ אינפארסירער מיטארבעטער זיין העכסט אנזעענד און וועלן זוכן מאטאריסט וואס דרייווען אויף אן אומזיכערע אופן. ווי אלעמאל, האבן מיר זערא טאלעראנץ פאר די וועלכע שטעלן אנדערע אין געפאר דורך דרייווען אומ'אחרייות'דיג."

מארק דזש. עף. שראודער, קאמישענער פון דער דעפארטמענט אוו מאטאר ווייהיקלס און פארזיצער פון דער גאווערנער'ס טראפיק סעיפטי קאמיטע (GTSC) האט געזאגט, "ספיעדינג און אומפעאיגע דרייווען זענען אומ'אחריות'דיגע אויפפירעכטס וואס זענען 100 פראצענט פארמיידליך און שטעלט אין געפאר יעדער וואס ניצט אינאיינעם די וועגן. איך וויל אויך באדאנקען אונזערע צוזאמענארבעטער אין געזעץ אינפארסירונג פאר זייער אנטשלאסנקייט צו פארזיכערן סעיפטי אויף אונזערע וועגן."

אין לויף פון דער פאראיעריגע 'קאלומבוס דעי' אינפארסירונג פעריאד, האבן סטעיט פאליציי און ארטיגע געזעץ אינפארסירער דערלאנגט א סך הכל פון 44,016 טיקעטס, אריינגערעכנט 11,618 פאר ספיעדינג און 941 פאר אומפעאיגע דרייווען.

די סטעיט פאליציי דערמאנט אלע מאטאריסטן צו זיין זיכער, נישט טרונקען און דרייווען, אוועק לייגן די מאביל טעלעפאנס בשעת'ן דרייווען, הארכן די ספיעד לימיטס, און אריינ'באקל'ען אלע מיטפארער. די הויפט ציל פון דער איניציאטיוו איז צוריקצוהאלטן אומזיכערע דרייווען געפירעכצער און העכערן באוואוסטזיניגקייט וועגן די וויכטיגקייט פון טראפיק סעיפטי.

דער איניציאטיוו איז אין טייל פינאנצירט דורך דער GTSC. דער GTSC און דער ניו יארק סטעיט STOP-DWI פאנדעישען דערמאנען פאר מאטאריסטן אז זייער "["Have a Plan" מאביל עפ](#)" איז צו באקומען פאר 'עפל', 'דראויד' און 'ווינדאוס' סמארטפאנס. דער עפ ערמעגליכט פאר ניו יארקער צו טרעפן און רופן א טעקסי אדער רייד-שעיר סערוויס און פראגראמירן א דעזיגנירטע דרייווער ליסטע. עס שטעלט אויך צו אינפארמאציע וועגן DWI געזעצן און שטראפן, און גיבט א מיטל צו באריכטן אויב מען איז חושד אן אומפעאיגע דרייווער.

###

נאך נייעס קען מען באקומען ביי www.governor.ny.gov | press.office@exec.ny.gov | 518.474.8418

[זיך אויסשרייבן](#)